



Føroya Løgting.

Løgtingsmál nr. 81/2013: Grannskoðan av almennum roknskapum

Uppskot til samtyktar

Løgtingið samtykkir at góðkenna **landsroknskapin fyri fíggjarárið 2012** við hesum viðmerkingum, átalum og áheitanum um at fáa viðurskifti í rættlag, sum Landsgrannskoðanin, privatir grannskoðarar og løgtingsgrannskoðararnir vísa á í viðmerkingunum og í hjáløgdu frágreiðingum.

Serligur dentur verður lagdur á hesi viðurskifti:

- at landsroknskapurin ikki er rættur/fullfíggjaður, m.a. tí:
 - at fleiri stovnar og grunnar eru ikki við í fíggjarlóg, í landsroknskapinum ella í fíggjarstøðuni,
 - at starvsfólk skylda ella eiga til góðar nógvar lønartímar, og at reglur og mannagongdir vanta fyri uppgerð og skráseting av starvsfólka skyldum,
 - at ognir og útbúnaður ikki er skrásettur, og
 - at peningastovnskontur eru ikki skrásettar í landsroknskapinum.
- at stór meirnýtsla er á kontuni “Serviðgerð uttanlands”,
- at aðalráð fylgja ikki lógum, kunngerðum, rundskrivum og reglugerðum, t.d. um mál og avriksstýring, ognaruppgerðir, KT-trygd og lógareftirkanning,
- at reglur og mannagongdir vanta viðvíkjandi íløgurøkt og gjaldførisumsiting hjá grunnum og stovnum hjá landinum, sum hava egið gjaldføri,
- at KT-skipanirnar hjá TAKS hava veikleikar og váðar,
- at tað verða kravdar fleiri mió.kr. fleiri inn í barsilsgjaldi, enn nýttar eru til endamálið, og
- at tað framvegis eru stórar ógreiður og ivamál í forsorgarlógini.

Viðmerkingar frá løgtingsgrannskoðarunum:

Løgtingsgrannskoðararnir hava grannskoðað landsroknskapin fyri 2012 við støði í frágreiðingum frá Landsgrannskoðanini og frá privatum grannskoðarum.

Løgtingsgrannskoðararnir halda, at Landsgrannskoðanin hevur framt dygdargóða grannskoðan sambært lógini, og hevur í viðmerkingum sínum víst á týðandi viðurskifti, ið eiga at verða rættað, broytt, bøtt ella fingin í rættlag.

Landsgrannskoðanin hevur eisini útvegað løgtingsgrannskoðarunum upprit um ymisk mál, og hevur gjørt serligar kanningar av ávísam viðurskiftum. M.a. hava løgtingsgrannskoðararnir heitt á Landsgrannskoðanina um at kanna nakrar byggiverkætlanir hjá tí almenna seinnu árinum og at lata løgtingsgrannskoðarunum eina frágreiðing. Landsgrannskoðanin hevur í apríl 2013 latið løgtingsgrannskoðarunum frágreiðingina, sum síðani er latin Løgtinginum.



1 Frágreiðing um frávik millum játtan og nýtslu (fylgiskjal 1)

Í frágreiðingini hefur Landsgrannskoðanin greitt frá um frávik millum játtanartøl og roknskapartøl. Samanumtikið hava flest allar játtanir hildið.

Løgtingsgrannskoðararnir halda tað vera gott, at tað eru at kalla ongar meirnýtslur í 2012 á flestu kontum. Tó átala løgtingsgrannskoðararnir hvassliga stóra frávik í hævudskontuni “Serviðgerð uttanlands” (s. 27 í frágreiðing um frávik).

Meirnýtslan er tess álvarsligari, tá ið havt verður í huga, at landsstýrismaðurin í mai 2012 bað Løgtingið um at lækka játtanina við 2,2 mió.kr., við hesum viðmerkingum: *“Tað vísir seg, at talið av sjúklingaferðum til útlandið er lækkað í mun til fyrsta ársfjórðing seinastu árin. Mett verður, at tað er møguligt at lækka játtanina til Serviðgerðir uttanlands. Harumframt kann verða, at tann parturin, ið verður DRG-avroknaður (diagnose relaterede grupper), eisini kemur at hava lægri útreiðslur. Fylgt verður neyvt við játtanarnýtsluni, og um tað seinni út á árið vísir seg, at tað kemur at mangla í, verður nýtslan tálmað soleiðis, at bert sjúklingar, ið hava tørv á bráðneyðugari viðgerð, verða settir í viðgerð uttanlands.” (okkara undirstriking).*

2 Viðmerkingar til ársfrágreiðing frá Landsgrannskoðanini (fylgiskjal 2)

2.1 Yvirskipað viðurskipti

Vísandi til viðmerkingarnar niðanfyri, halda løgtingsgrannskoðararnir tað vera eitt álvarsmál, at Landsgrannskoðanin fleiri ferðir í ársfrágreiðingini sigur at landsroknskapurin ikki er rættur/fullfíggaður.

2.1.1 Landsstýrisfólk eiga at taka ábyrgd/støðu (s. 10 – 11)

Í § 12, stk. 3, í grannskoðanarlógini er ásett, at áðrenn ein frágreiðing um úrslitið av einari grannskoðan verður latin løgtingsgrannskoðarunum, skal hon verða lögð fyri viðkomandi landsstýrismann til viðmerkingar. Tá ið Landsgrannskoðanin sendir landsstýrismonnum frágreiðingar til viðmerkingar, kemur tað meira enn so fyri, at landsstýrismaðurin ikki svarar, ella at svarið bert er ein rein endurgeving frá einari stovnsleiðslu ella øðrum.

Løgtingsgrannskoðararnir halda tað als ikki vera nøktandi, at landsstýrisfólk ikki taka ábyrgd/støðu til frágreiðingarnar. Skal nøkur meining vera í at senda landsstýrisfólkum frágreiðingar til viðmerkingar, mugu landsstýrisfólkini taka á seg tær skyldur, sum áliggja teimum sambært lóggávu og starvsinnihaldi teirra og mugu landsstýrisfólkini tí svara frágreiðingini í mun til teirra ábyrgd og eftirlitsskyldu á málsøkinum.

2.1.2 Landsroknskapurin ikki fullfíggaður

Fleiri stovnar og grunnar eru ikki við í fíggarlógini og landsroknskapinum (s. 21)

Seinastu nógvu árin hava Landsgrannskoðanin og løgtingsgrannskoðararnir javnan gjørt vart við, at fleiri stovnar og grunnar eru ikki við í fíggarlógini og í landsroknskapinum.

Løgtingsgrannskoðararnir halda tað vera týðningarmikið, at **allir** stovnar, grunnar, feløg o.o., sum ikki eru í fíggarlógini og sum koma undir § 2, stk. 2 í lógini um landsins almenna roknskaparhald, verða tikið við í landsroknskapin. Løgtingsgrannskoðararnir fegnast tó um, at landsstýrismaðurin hefur ásett reglur um at útvega roknskapartøl frá felögum, grunnum o.ø. uttan fyri fíggarlógina, og at hann hefur gjørt avtalu við ALS og Trygdargrunn Fiskimanna um tað sama.



LØGTINGSGRANNSKOÐARARNIR

Skrásetingar viðv. verkætlanum við fremmandari fígging (s. 55, 67 og 143)

Fleiri almennir stovnar hava, umframt vanligu stovnsraksturin, verkætlanir, ið fáa fremmanda fígging. Skrásetingarnar viðvíkjandi verkætlanunum eru ikki fullfíggingar í landsroknskapinum. Tað forðar fyri gjøgnumskygni og er ikki í tráð við játtanarreglurnar og vegleiðingina hjá Gjaldstovuni um fremmanda fígging.

Løgtingsgrannskoðararnir halda hetta ikki vera nøktandi, og mæla til, at aðalráðini og stovnar tess syrgja fyri, at reglurnar um játtanarskipan og um fremmanda fígging verða hildnar.

Tíðarskráseting og roknskaparligar skráseringar av tímasaldum

(s. 37, 52, 66, 143, 148)

Í frágreiðingini hevur Landsgrannskoðanin víst á vantandi tíðarskrásetingar hjá aðalráðum og stovnum. Hjá fleiri stovnum, er flexsaldan hjá starvsfólki langt oman fyri tað, sum er loyvt at skylda ella at eiga tilgóðar sambært egnum reglum.

Í september 2013 hevur landsstýrismaðurin í fíggjarmálum ásannað trupulleikan, at tíðarskrásetingin og eftirlitið við henni á summum økjum ikki er nøktandi, og at trupulleikin má loysast, soleiðis at roknskapurin gerst rættur.

(pkt. 5.7, 6.7, 6.8, 6.9, 6.14, 6.15, og 6.16 í samandr privatum grannskoðarum)

Uttan at taka fyrivarni vísa privatu grannskoðararnir á, at ongin avseting er gjørd fyri skyldugum yvirtímar hjá fleiri stovnum.

Tá ið stór lönarkrøv ikki eru skrásett í roknskapinum, og/ella tá ið starvsfólk skylda ella eiga til góðar nógvur lönartímar, kann roknskapurin ikki sigast at vera rættur. Løgtingsgrannskoðararnir átala hetta harðliga, og mæla staðiliga til at viðurskiptini verða fingin í rættlag.

Løgtingsgrannskoðararnir halda, at røtt tíðarskráseting er ein av fortreytunum fyri røttum lönarútgjaldingum og harvið røttum roknskapi. Harafturat er tíðarskrásetingin grundarlag undir viðgerðini av, í hvønn mun settu máluni verða nádd.

Ognir og útbúnaður (s.29)

Enn eru fleiri stovnar, sum ikki hava dagført yvirlit yvir ognir og útbúnað. Landsstýrismaðurin í fíggjarmálum hevur kunnað um, at ætlanin er at dagføra reglurnar. Reglurnar eru enn óbroyttar.

Løgtingsgrannskoðararnir halda tað als ikki verða nøktandi at reglurnar um at skráseta ognir og útbúnað, sum hava verið í gildi síðani 2001, framvegis ikki verða hildnar, og mæla landsstýrismanninum til at taka neyðug stig at loysa málið.

Fróðskaparsetur Føroya (s. 92 – 100)

Hóast nýggja lógin um Fróðskaparsetur Føroya hevur verið í gildi síðani 2008, ger Fróðskaparsetrið framvegis roknskap fyri “Fróðskaparsetur Føroya – sjálveigandi stovnur”, har ognir, leiguinntøkur og peningastovnskontur eru skrásettar, og enn hevur leiðslan ikki tikið stig til at fáa peningastovnskontur o.a. í landsroknskapin.

Løgtingsgrannskoðararnir vænta at landsstýrismaðurin fær greiði á hesum viðurskiptum uttan drál.

Virðisbrøv (s. 26)

Í landsroknskapinum 2012 er partapeningurin í feløgum, har landið eigur partapeningin heilt ella partvís, skrásettur við keypsvirðinum. Talan er bæði um keyp til undirkurs, yvirkurs og til útgávukurs. Skrásetti partapeningurin gevur sostatt onga ábending um ítækiliga virðið á feløgum.



Keypsvirðið er í fleiri færum munandi lægri en innara virðið/kursvirðið. Í sambandi við ætlaðu einskiljingarnar av almennum fyrirtökum hefur Landsgrannskoðanin mælt til at endurskoða verandi roknskaparreglur, og umhugsa at fara yvir til at nýta innara virðið/kursvirðið.

Lögtingsgrannskoðararnir mæla en einferð landstýrismanninum til at fáa greiði á málinum.

2.1.3 KT-trygd (s. 12, 15, 42-46, 48, 49, 53, 61, 63, 75, 89, 92, 94, 115, 130, 139, 142)

Landsgrannskoðanin hefur í fleiri ár víst á, at alt ov fáir stovnar hava gjørt váðametningar, tíansheldur verksett KT trygd í tráð við ISO 17799 standardin. Eisini hefur Landsgrannskoðanin víst á, at vandi er fyri, at upplýsingar hjá almennum stovnum ikki verða handfarnar rætt, umframt at leiðslurnar ikki varnast móguliga misnýtslu av upplýsingum, ella at mógulig misnýtsla ikki verður fyribyrgd. Landsgrannskoðanin heldur tí, at ov nógvir stovnar og aðalráð taka ikki hetta týðandi mál í álvara.

Lögtingsgrannskoðararnir átala hetta og heita staðiliga á lögmann um at taka stig til, at aðalráðini taka hetta týðandi mál í álvara og seta í verk KT-trygd.

2.1.4 Stýringarmeginreglur um mál og nádd úrslit (s.11)

Bert fáir stovnar hava sett í verk reglur um mál og nádd úrslit, sum ásett í § 7 í roknskaparkunngerðini, hóast teir hava havt fleiri ár at seta reglurnar í verk.

Fígjarmálaráðið hefur ikki gjørt nakra vegleiðing ella rundskriv, sum áliggur ráðnum sambært § 7, stk. 5 í roknskaparkunngerðini. Í oktober 2013 boðaði landsstýrismaðurin frá, at seinni í árinum fór at verða arbeitt við at dagføra roknskaparkunngerðina frá 2007, og at tá verður § 7 í kunngerðini viðgjørd av nýggjum.

Nakrir avriksáttmálar eru gjørdir millum stovnar og aðalráð. Nakrir mál- og avriksáttmálar eru gjørdir langt inni í avvarðandi ári, og er tískil ivasamt, hvør virknaðurin av teimum er.

Lögtingsgrannskoðararnir mæla til, at aðalráðini sambært ásetingunum í § 7 í roknskaparkunngerðini í góðari tíð taka støðu til, hvørji yvirskipaði mál skulu setast, og hvørjar raðfestingar stovnarnir skulu gera og taka stig til at áseta stýringarmeginreglur hareftir.

2.1.5 Samanleggingar av stovnum

Fleiri ferðir í frágreiðingini eru nevndar samanleggingar av stovnum (s. 87, 93, 101, 133).

Lögtingsgrannskoðararnir eru ónøgdur við, at lógargrundarlagið verður ikki dagført í sambandi við samanleggingar og at samanleggingar verða ikki framdar eftir nakrari – at síggja til – skipaðari ætlan.

2.2 Viðmerkingar til serstøk mál

Barsilsskipanin (s. 35 – 39)

Sambært §20 í LI. nr. 48/2001 “um barsilsskipan” kunnu persónar, sum hava aðra inntøku av vinnu en A-inntøku tekna eina trygging. Gjaldið er kr. 500 árliga, og er ikki dagført síðani 2002, hóast gjaldið hjá A-skattgjaldarum er hækkað munandi síðani tá.

Lögtingsgrannskoðararnir mæla landsstýrismanninum í Vinnumálum, sum varðar av skipanini, til at dagføra gjaldið.

Umsitingin av Barsilsskipanini verður borðin á játtan og høvuðskontu fyri seg, men TAKS, sum síðani 1. januar 2012 hefur umsitið skipanina, ger ikki uppgerð yvir veruliga kostnaðin av at reka skipanina.



LØGTINGSGRANNSKOÐARARNIR

Lögtingsgrannskoðararnir eru ónægdir við at tað ikki er møguligt at síggja veruliga umsitingarkostnaðin av Barsilsskipanini og heita á landsstýrismannin í Fíggjarmálum um at skipa so fyrri, at tað verður gjørligt.

Barsilsskipanin hevur seinastu árin havt størri inntøkur enn útreiðslur, tó ikki í 2009. Árin 2010 – 2012 hava inntøkurnar verið nærum 30 mió.kr. hægri enn útreiðslurnar. Lögtingsgrannskoðararnir átala, at so nógur peningur verður tikin inn, sum ikki verður nýttur til endamálið.

Kervisskoðan á TAKS (s. 42 – 46)

Við árslok 2012 hevði kervisskoðanin á TAKS tilsamans 10 óloyst tilmæli. Av teimum høvdu 2 høga raðfesting og 9 av tilmælunum vóru eldri enn 1 ár. Kervisskoðarin er ikki nøgdur við, at so mong gomul tilmæli eru óavgreidd.

Lögtingsgrannskoðararnir átala hvassliga og mæla enn einaferð landsstýrismanninum til at taka neyðug stig til at loysa málið beinanvegin. Lögtingsgrannskoðararnir halda tað vera av heilt grundleggjandi týðningi, at telduskipanir og kervið hjá TAKS eru trygg, dagförd og framtíðartryggjað.

Reglur um matstovur (s. 16)

Landsgrannskoðanin hevur seinastu árin umrøtt, at almennir stovnar rinda rakstur av matstovum. Løgmannsskrivstovan hevur í 2012 heitt á Fíggjarmálaráðið, sum umsitur økið, um at gera reglur um matstovuvirksemi hjá tí almenna. Enn eru ongar reglur komnar frá Fíggjarmálaráðnum.

Lögtingsgrannskoðararnir mæla landsstýrismanninum í fíggjarmálum til at gera felags reglur um matstovuvirksemi hjá tí almenna.

Toll áogn (s. 28)

Toll áognin hækkaði úr 60,8 mió.kr. við árslok 2011 til 155,2 mió.kr. við árslok 2012, ella við 94,4 mió.kr. Við árslok 2013 er áognin minkað nakað aftur.

Tænastumannaeftirlønir (s. 32)

Í oktober 2013 kunnaði landsstýrismaðurin um, at stórt sæð alt tilfar at fáa skrásett eftirlønarskylduna er fingið til vega, og tað síðsta verður nú skrásett. Í viðmerkingunum í landsroknskapinum 2012 er upplýst, at Gjaldstovan hevur fingið ein aktuar at meta um, hvat tað hevði kostað, hevði landið keypt seg leyst frá skylduni nú. Úrslitið er 3,86 mia.kr. Av hesari upphæddini verður mett at danir eiga um 400 mió.kr. av skylduni. Nettoskylda landskassans er sostatt 3,46 mia.kr.

Lögtingsgrannskoðararnir átala, at enn vantar at gera upp skyldurnar mótvegis lögmonnum, landsstýrismonnum og lögtingsmonnum. Mælt verður til at loysn verður fingin á, hvussu henda stóra fíggjarliga skylda landsins viðvíkjandi tænastumannaftirlønnum verður skrásett.

MVG eftirstøður (s. 41 – 42)

Í januar 2011 mæltu lögtingsgrannskoðararnir landsstýrismanninum í fíggjarmálum til at ansa eftir, at MVG-eftirstøðurnar ikki øktust enn meira. Tað tyktist tá, sum talan var um ein vaksandi trupulleika. Eftirstøðurnar við árslok 2012 vóru 117 mió.kr., ella nærum líka stórar sum við árslok 2011, tá ið tær vóru so stórar sum ongantið áður. Við árslok 2013 vóru eftirstøðurnar 89,6 mió.kr.

Lögtingsgrannskoðararnir halda tað vera gott at framdu lógarbroytingarnar hava havt við sær, at eftirstøðurnar eru minkaðar, men harmast um at tær framvegis eru so stórar. Um støðan ikki batnar, verður mælt landsstýrismanninum til at taka onnur stig at fáa eftirstøðurnar burtur.



LØGTINGSGRANNSKOÐARARNIR

Skeiv skráseting av leiguintøkum (s. 51)

Orsakað av skeivari skráseting av leiguintøkum hjá Fiskimálaráðnum í 2012, er samlaða nýtslan 800 t.kr. ov lág.

Løgtingsgrannskoðararnir átala, at Fiskimálaráðið skrásetir inntøkur av húsaleigu skeivt og harvið fær eina minninýtslu.

Vørn (s. 54)

Sambært Vørn vórðu fimm mál send Føroya Rætti, vegna krøv, sum Vørn hevði sett reiðaríum í sambandi við landingar uttanlands í 2008 og 2009. Eitt reiðarí hevur avtalað at rinda alla skuldina, trý hava gjørt gjaldsavtalu við Vørn, meðan eitt mál bíðar, orsakað av klagu til Løgtingsins Umboðsmann.

Í uppskoti til samtyktar í februar 2013 mæltu løgtingsgrannskoðararnir landsstýrismanninum í fiskivinnumálum til at eftirmeta alla eygleiðaraskipanina. Landsstýrismaðurin svaraði ikki fyrispurninginum um, hvat hann hevur gjørt við tilmælið.

Stuðulsjáttanir til orkumál (s. 72)

Landsgrannskoðanin undrast á, at Vinnumálaráðið ikki sigur seg meta um, í hvønn mun stuðlaðu verkætlanirnar tæna endamálinum við játtanini.

Løgtingsgrannskoðararnir halda tað als ikki vera nøktandi, at ráðið ikki hevur eftirlit við at stuðlaðu verkætlanirnar tæna endamálinum við játtanini, og mæla til, at reglurnar um at lata Vinnumálaráðnum frágreiðingar og roknskapir verða hildnar.

Musikkskúlaskipanin (s. 91)

Hóast Landsgrannskoðanin á hvørjum ári síðani 2002 hevur gjørt vart við, at samsvar er ikki millum allar ásetingarnar í lógini um stuðul til musikkskúlar frá 1984 og fyrisitingarligu mannagongdirnar, er onki ítøkilig hent.

Løgtingsgrannskoðararnir átala hvassliga, at onki ítøkilig hendir, hóast landsstýrismaðurin ár um ár hevur vítað um manglandi samsvarið ímillum ásetingarnar í lógini og fyrisitingarligu mannagongdirnar.

Nám (s. 87 – 91)

Í 2004 og 2009 kannaði Landsgrannskoðanin bókgoymsluna við stakroyndum. Í báðum førum bendu úrslitini á, at goymsluskipanin ikki var nøktandi. Stakroyndir og grannskoðan í 2013 hava ikki sannført Landsgrannskoðanina um, at støðan er batnað.

Løgtingsgrannskoðararnir mæla landsstýrismanninum til at fáa viðurskiftini í rættlag sum skjótast.

Heilsukanningar av skúlabørnum (s. 116)

Landsgrannskoðanin hevur fleiri ár á rað gjørt vart við vantandi heilsukanningar av skúlabørnum, og hevur eisini víst á, at støðan stendur við og versnar. Í eini roynd at bøta um støðuna, hevur Heilsumálaráðið lagt fram uppskot fyri Løgtingið, um at broyta løgtingslógina um fyribyrgjandi heilsuskipanir til børn og ung (Lm. nr. 59/2013).

Uppskotið leggur upp til at strika kravið um at kommunulæknar skulu hava skeið í skúlamedisini, og sambært uppskotinum fer tað at hava við sær, at fleiri skúlabørn kunnu taka av tilboðnum um heilsukanningar.

Løgtingsgrannskoðararnir halda tað vera gott, at stig verða tikin til at bøta um støðuna, men ivast í um lógarbroytingin fer at tryggja, at fleiri skúlabørn fara at taka av tilboðnum um heilsukanningar.



LÖGTINGSGRANNSKOÐARARNIR

Kommunulæknaskipanin (s.121-126)

Landsgrannskoðanin hefur víst á, at það helst ongantíð hefur verið ætlanin, at kommunulæknaskipanin skuldi rinda fyri vanligar umsitingarútreiðslur hjá Heilsumálaráðnum, sum tilsamans tíðarskeiðið 2009-12 vóru 2,7 mió.kr.

Hesa stöðu halda lögtingsgrannskoðararnir als ekki vera nøktandi. Nú umsitingarligu uppgávurnar hjá Kommunulæknaskipanini eru fluttar til Heilsutrygd at umsita frá 1. januar 2014, mæla lögtingsgrannskoðararnir landsstýrismanninum til at tryggja, at kommunulæknaskipanin ekki rindar fyri vanligar umsitingarútreiðslur.

Almannamálaráðið – setan og lönir (s. 133)

Landsgrannskoðanin hefur víst á, at það er eitt vandamál fyri umsitingina, at eingin skipanarligur skilnaður var millum tann, sum leysgevvur, og tann sum flytir lönir.

Lögtingsgrannskoðararnir halda halda það als ekki vera nøktandi, at það ekki verður byrgt upp fyri slíkum týðandi vandamálunum.

Landsgrannskoðanin helt það ekki vera nøktandi, at Almannerkið ekki helt krøvini í lógini um setanarviðurskifti hjá tímaløntum. Lögtingsgrannskoðararnir átalaðu í 2013, at Almannerkið ekki helt reglurnar, og mælti landsstýrismanninum til at fáa það í rættlag.

Almannamálaráðið hefur síðani kunnað um, at Almannerkið hefur gjørt setanarskriv til allar nýggjar setanir. Lögtingsgrannskoðararnir halda það vera gott, at málið er loyst.

Forsorgarlógin dagførast (s.135)

Síðani níti-árin hava skiftandi landsstýrisfólk í almannamálum boðað frá, at tey hava arbeitt við eini nýggjari lóggávu, og at øll almannalóggávan innan stutta tíð fór at verða lögð fyri Løgtingið. Lögtingsgrannskoðararnir hava átalað, seinast í 2013, at so lítið ítøkiligt hendir við at gera nýggja forsorgarlóg.

Í 2013 hefur landsstýriskvinnan í Almannamálum kunnað um, at hon hefur ásannað, at forsorgarlóggávan eigur ekki at verða savnað í einari einstakari lóg, og tí er upprunaliga verkætlanin broytt. Arbeiðið verður skipað í þørtum. Ætlanin er at ymsar lógir skulu við tíðini avloysa verandi forsorgarlóg.

Enn vantar at endurskoða ásetingarnar um fyribils og varandi hjálp, um tilboð til børn við breki og tilboð til eldri og vaksin við serligum tørv.

Lögtingsgrannskoðararnir átala hvassliga, at so lítið ítøkiligt hendir við at gera nýggja forsorgarlóg, hóast trupulleikarnir hava verið umrøddir í frágreiðingum í fleiri ár.

Kærunevndir – samsýningar (s. 140)

Landsgrannskoðanin hefur víst á, at ásetingarnar um samsýningar til limirnar í kærunevndum eru ymiskar frá kærunevnd til kærunevnd. Dømi eru um fastar mánaðarligar samsýningar, árlegar samsýningar, fundarpening, tímasats eftir lønar-sáttmála, umframt at varalimir eisini verða løntir ymiskt.

Lögtingsgrannskoðararnir halda það als ekki vera nøktandi, at það er so ymiskt, hvussu kærunevndirnar verða løntar og halda, at reglur eiga at verða gjørdar, hvussu kærunevndarlimir verða samsýntir.

Eftirløn hjá heima og heilsuhjálparum (s. 134)

Trý ár eftir, at Landsgrannskoðanin staðfesti, at heima- og heilsuhjálparar ekki høvdu fingið rætta eftirløn, er málið ekki avgreitt.

Lögtingsgrannskoðararnir finnast hvassliga at, at viðurskiftini ekki eru komin í rættlag.



Landsverk (s. 138)

Landsgrannskoðanin hevur í 2012 og 2013 gjørt vart við, at tað er ikki nøktandi, at goymslan á Maskinmiðstöðini hjá Landsverk ikki var tald upp. Stovnurin hevur í desember 2013 boðað frá, at goymslan er heldur ikki tald upp við árslok 2013.

Løgtingsgrannskoðararnir halda, at tað er átaluvvert, at tað ganga fleiri ár, uttan at stovnurin ger goymsluna upp.

Tvørgangandi lønargrannskoðan (s. 147)

Tvørgangandi lønargrannskoðan í 2013 vísti, at almennir stovnar halda ikki altíð reglurnar í almenna setanarpolitikkinum og í fleiri førum heldur ikki egnar reglur um tíðarskráseting. Bert fáir stovnar skráseta, hvat arbeiðstíðin verður brúkt til.

Løgtingsgrannskoðararnir átala, at fyrisitingin ikki fylgir almenna setanarpolitikkinum og halda, at tað er ikki nøktandi, at egnar reglur um tíðarskrásetingar ikki verða fylgdar.

2.3 Frágreiðingar frá privatum grannskoðarum (Fylgiskjal 3)

Í hjálagda fylgiskjali “Samandrættur av frágreiðingum frá privatum grannskoðarum” er kunnað um viðmerkingar í grannskoðanarfrágreiðingum frá privatum grannskoðarunum. Serligar viðmerkingar frá grannskoðarum o.ø. eru settar inn við bláum í fylgiskjalinum.

Løgtingsgrannskoðararnir vilja serliga vísa á viðmerkingarnar um Búnaðargrunnin, Tekniska skúla í Klaksvík, Listasavnið, Kringvarp Føroya, Apoteksverkið, Medico-teknisk tól, Útbygging av Landssjúkrahúsinum, Klaksvíkar sjúkrahús, Serviðgerðir uttanlands, Deildina fyri arbeiðs- og almannaheilsu, Ellis- og umlættingarheimið, Tjarnargarður, Heimið í Vallalíð og Boðanesheimið.

Løgtingsgrannskoðararnir halda tað als ikki vera nøktandi at týðandi roknskaparligar óvissur aftur eru í roknskapinum hjá Kringvarpinum fyri 2012, og mæla landsstýrismanninum til at fáa viðurskiftini í rættlag.

Grannskoðarin vísir aftur í ár á, at ógreitt er, hvussu skyldugur starvsfólkakostnaður skal viðgerast roknskaparliga sambært K.nr. 22/2007 “um roknskaparverk landsins o.t. Grannskoðarin vísir eisini á, at tað er ógreitt hvat veruliga inntøkugrundarlagið hjá Kringvarpinum er, tí ongin almenn skrá, sum er nøktandi hjá Kringvarpinum at senda krøv eftir, er fyri húski í Føroyum

Viðvíkjandi Apoteksgrunninum hevur grannskoðarin síðani 2008 mælt til, at formligu viðurskiftini viðvíkjandi ognarrættinum til m.a. apoteksbygningin í Runavík og nýggju “framleiðsluna” á Staravegi í Havn verða kannað við atliti at orðingini í §23, stk. 3 í LI.nr. 104/1988 “um apoteksverkið og heilivág”. §23, stk. 3 ásetir at Apoteksgrunnurin eigur vørugoymslurnar, innbúgv og føstu ognirnar hjá apoteksverkinum.

Løgtingsgrannskoðararnir mæla landsstýrismanninum til at fáa greiði á málinum.

3 Aðrar viðmerkingar

Løgtingsgrannskoðararnir átala aftur og aftur mál, uttan at tey verða loyst. Tað áliggur landsstýrisfólkunum at hava yvirskipað eftirlit við fyrisitingini av teimum málsøkjum, sum lögð eru til teirra, og lögmaður skal ansa eftir, at landsstýrisfólk røkja sínar skyldur.

Løgtingsgrannskoðararnir leggja áherðslu á, at lögmaður, landsstýrisfólkini og aðalráð hava skyldu til at fylgja lógum, kunngerðum, rundskrivum og reglugerðum, og eiga at ganga undan at fáa tað framt í allari fyrisitingini.



Sambært § 19 í grannskoðanarlógini – LI. nr. 25/1999 – skulu lögtingsgrannskoðararnir, í seinasta lagi 14 mánaðir aftaná, at fíggarárið er liðið, leggja fyri Løgtingið uppskot til samtyktar um góðkenning av landsroknskapinum saman við viðmerkingum sínum.

Umframt ársfrágreiðingina í oktober 2013 hevur Landsgrannskoðanin í juni 2013 latið lögtingsgrannskoðarunum frágreiðing um “Frávik millum játtan og nýtslu o.a.” Frágreiðingarnar eru lagdar við sum fylgiskjal 1 og 2, og ein samandráttur av frágreiðingunum frá privatu grannskoðarunum er lagdur við sum fylgiskjal 3. Landsroknskapurin 2012 er lagdur við sum fylgiskjal 4.

Løgtingsgrannskoðararnir, 17. februar 2014

Reimund Langgaard, formaður

Joen Magnus Rasmussen, næstformaður

Kristin Michelsen

Høgni Hoydal